

(സി) അത്യധികം അപകടാവസ്ഥയിലായ സംരക്ഷണഭിത്തി പുനർനിർമ്മിക്കുന്ന പ്രവൃത്തിക്ക് മുൻഗണന നൽകുന്നതിനും ആയത് ജലവിഭവ വകുപ്പിന്റെ വാർഷിക പദ്ധതിയിൽ ഉൾപ്പെടുത്തി അടിയന്തര പ്രാധാന്യത്തോടെ നിർവ്വഹിക്കുന്നതിനും തുടർ നടപടികൾ സ്വീകരിക്കുമോ; വിശദവിവരങ്ങൾ അറിയിക്കുമോ?

(ബി&സി) സംരക്ഷണഭിത്തി പുനർനിർമ്മാണത്തിനായി “ FD-Urgent Repairs to damaged bund of Mooverikkarathodu in the downstream of Aravilakom Bridge in Kunnathukul Panchayath” എന്ന പ്രവൃത്തിക്ക് ജലസേചന വകുപ്പിന്റെ വാർഷിക പദ്ധതിയിൽ ഉൾപ്പെടുത്തി 11.00 ലക്ഷം രൂപയുടെ ഭരണാനുമതി നൽകിയിട്ടുണ്ട്. ടെണ്ടർ നടപടിക്രമങ്ങൾ പൂർത്തിയാകുന്ന മുറയ്ക്ക് പ്രവൃത്തി ഏറ്റെടുത്ത് നിർവ്വഹിക്കുന്നതിനുള്ള തുടർ നടപടികൾ സ്വീകരിക്കുന്നതാണ്.

മഴുവന്തൂർ പഞ്ചായത്തിലെ കാരാമുട് ലിഫ്റ്റ് ഇറിഗേഷൻ സ്കീം

260(1006) ശ്രീ. പി. വി. ശ്രീനിജിൻ: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) കുന്നത്തുനാട് മണ്ഡലത്തിലെ മഴുവന്തൂർ പഞ്ചായത്തിൽ പെരിങ്ങാട്ടു ചിറയിൽ നിന്ന് കാരാമുട് ഭാഗത്ത് സ്ഥാപിച്ച ടാങ്കിലേയ്ക്ക് ജലം എത്തിക്കുന്നതിനായി ഇറിഗേഷൻ വകുപ്പ് എസ്റ്റിമേറ്റ് തയ്യാറാക്കി സമർപ്പിച്ച കാര്യം ശ്രദ്ധയിൽപ്പെട്ടിട്ടുണ്ടോ?

ഉണ്ട്. പ്രയോറിറ്റി വർക്ക്സ് അണ്ടർ മൈനർ ഇറിഗേഷൻ വർക്ക്സ് (4702-00-101-84-01-00-വി) എന്ന നോൺ പ്ലാൻ ശീർഷകത്തിൽ ഉൾപ്പെടുത്തി “ Laying new pipeline cum maintenance of pump house and premises of Karamoottil lift irrigation scheme under M.I Section pattimattam” എന്ന പ്രവൃത്തിക്കായി 16 ലക്ഷം രൂപയുടെ എസ്റ്റിമേറ്റ് സാമ്പത്തികാനുമതിക്കായി 29-9-2021-ൽ പ്രൈസ് മുഖേന എറണാകുളം മൈനർ ഇറിഗേഷൻ സെൻട്രൽ സർക്കിൾ സൂപ്രണ്ടിംഗ് എഞ്ചിനീയർ, ജലസേചനവും ഭരണവും ചീഫ് എഞ്ചിനീയറുടെ കാര്യാലയത്തിൽ ലഭ്യമാക്കിയിട്ടുണ്ട്. ആയത് സാമ്പത്തികാനുമതി നൽകുന്നതിനായി പരിശോധിച്ചുവരുന്നു.

(ബി) പ്രദേശവാസികളുടെ ദീർഘകാല ആവശ്യമായ പ്രസ്തുത പദ്ധതി ജലജീവൻ മിഷനിൽ ഉൾപ്പെടുത്തി അടിയന്തരമായി പൂർത്തീകരിക്കുന്നതിനുള്ള നടപടി സ്വീകരിക്കുമോയെന്ന് വ്യക്തമാക്കുമോ?

മഴുവന്തൂർ പഞ്ചായത്തിൽ എല്ലാ വീടുകളിലും കുടിവെള്ള കണക്ഷനുകൾ നൽകുന്നത് ലക്ഷ്യമിട്ടുകൊണ്ട് ജലജീവൻ മിഷൻ പദ്ധതിയിൽപ്പെടുത്തിയുള്ള കുടിവെള്ള പദ്ധതിയുടെ ഡി.പി.ആർ. കേരള വാട്ടർ അതോറിറ്റി തയ്യാറാക്കിയിട്ടുണ്ട്.